



# ചെറുപുഷ്പ മിഷൻലീഗ്

സ്നേഹ ബഹു. അച്ചാ, സിസ്റ്റേഴ്സ്, കുഞ്ഞുമിഷനറിമാരെ,

പുതുവർഷപുലരിയിൽ തീക്ഷ്ണതയുടെ തീജ്വാല നമ്മെ കർമ്മോത്സുകരാക്കുമ്പോൾ ത്യാഗത്തിന്റെ സുന്ദരഭാവങ്ങളെ പുൽകി, നന്മയുടെ, സ്നേഹത്തിന്റെ, സേവനത്തിന്റെ വിത്തുകൾ വിതറി നമ്മുടെ പ്രവർത്തന മണ്ഡലങ്ങളിൽ നൂറുമേനി ഫലം വിളയിക്കുവാൻ കൊച്ചുകുട്ടുകാർക്ക് സാധിക്കട്ടെ എന്ന് പ്രാർത്ഥിക്കുന്നു... ആശംസിക്കുന്നു...

അനുസ്മരിക്കുന്ന തിരുനാൾ:	വാ. റാണി മരിയയുടെ തിരുനാൾ
„ വിശുദ്ധ :	വി. ബ്രിജിറ്റ്
പ്രാർത്ഥനാനിയോഗം :	യുവജനശുശ്രൂഷ നേതൃത്വത്തിന് വേണ്ടി
വചനഭേരി :	പ്രഭാഷകൻ 35-38 അധ്യായങ്ങൾ മനഃപാഠമാക്കുക
സുകൃതം :	71 കരുണയുടെ ജപമാല
ദിയാക്കോണിയ :	യുവത്വം ദൈവദാനം

## ശാഖകൾ ശ്രദ്ധിക്കാൻ

- 10 ഞായർ : തിരുബാലസഖ്യദിനം
- 25 തിങ്കൾ : വാ. റാണി മരിയയുടെ തിരുനാൾ

## മേഖലകൾ ശ്രദ്ധിക്കാൻ

എക്സിക്യൂട്ടീവ്, അഗതിമന്ദിരസന്ദർശനം, യുവപ്രതിഭാപുരസ്കാരം അപേക്ഷ അതിരൂപതയിൽ എത്തിക്കുക.

## ഏയ്ഞ്ചൽസ് മീറ്റ്

ഈ വർഷം ആദ്യകുർബാന സീകരിക്കുന്ന കുട്ടികളെ മേഖലാതലത്തിൽ ഒരുമിച്ചുകൂട്ടി അഭിനന്ദിക്കുകയും ചെറുപുഷ്പമിഷൻലീഗ് സംഘടനയിലേക്കുള്ള ഔദ്യോഗിക പ്രവേശനം നൽകുകയും ചെയ്യുന്നതിനായി എല്ലാ മേഖലകളിലും ഏയ്ഞ്ചൽസ് മീറ്റ് നടത്തുവാൻ ബഹു. മേഖലാ ഡയറക്ടർ അച്ചന്മാർ ശ്രദ്ധിക്കുമല്ലോ. മെയ് ആദ്യ ആഴ്ചകളിൽ അഭിവന്ദ്യപിതാക്കന്മാരുടെ സൗകര്യത്തിനനുസരിച്ച് തീയതികൾ സെക്രട്ടറി അച്ചനെ വിളിച്ച് അതാത് മേഖലാ ഡയറക്ടർമാർ ഉറപ്പുവരുത്തുക.

# എം.റ്റി.സി. ക്യാമ്പ്

മേഖലകളിൽ ഇനിയും എം.റ്റി.സി. ക്യാമ്പ് നടത്താത്തവർ ഈ മാസം തന്നെ ക്യാമ്പ് നടത്തി അതിരുപതാ ക്യാമ്പിലേയ്ക്കുള്ള 3 ആൺകുട്ടികളുടെയും 3 പെൺകുട്ടികളുടെയും പേര്, ഇടവക, ഫോൺ നമ്പർ എന്നിവ ഫെബ്രുവരി 28-ാം തീയതിക്കുള്ളിൽ അതിരുപതാ ഓഫീസിൽ തരേണ്ടതാണ്. മേഖലകളിൽ ക്യാമ്പ് നടത്താതെ തെരഞ്ഞെടുക്കപ്പെടുന്ന കുട്ടികളെ അതിരുപതാക്യാമ്പിൽ പങ്കെടുപ്പിക്കുന്നതല്ല. അതിരുപതാ ക്യാമ്പ് താബോർ ശാഖയിൽവെച്ച് ഏപ്രിൽ 23ന് വൈകുന്നേരം ആരംഭിച്ച് 26ന് രാവിലെ സമാപിക്കുന്നതായിരിക്കും എന്ന കാര്യം ഓർമ്മിപ്പിക്കട്ടെ.

## യുവപ്രതിഭാ പുരസ്കാരം

2018 ജൂൺ 1 മുതൽ ഡിസംബർ 31 വരെ ചെയ്ത പ്രവർത്തനങ്ങളെ അടിസ്ഥാനമാക്കി ഓരോ ശാഖയും ഒരു യുവപ്രതിഭയെ കണ്ടെത്തുക. മേഖലയിൽനിന്നും ഒന്നാംസ്ഥാനം ലഭിക്കുന്ന യുവപ്രതിഭയുടെ പ്രേഷിതപ്രവർത്തന ഡയറി ഫെബ്രുവരി 25ന് അതിരുപതയിൽ എത്തിക്കുവാൻ ശ്രദ്ധിക്കുമല്ലോ.

## വചനഭേദി മെഗാ കിസ്

സംസ്ഥാന സമിതി ഒരുക്കുന്ന വചനഭേദി മെഗാകിസ് 2019 മെയ് 12 ന് ഞായറാഴ്ച രാവിലെ 9.30ന് ഭരണങ്ങാനം മാതൃഭവനിൽ വച്ച് നടത്തപ്പെടുന്നു എന്നകാര്യം ഓർമ്മിപ്പിക്കട്ടെ. ഏപ്രിൽമാസത്തിൽ അതിരുപതാതലം വചനഭേദി മെഗാകിസ് നടത്തപ്പെടുന്നതാണ്. മാർച്ച് മാസത്തിൽ മേഖലകളിൽ മത്സരം നടത്തി ഏപ്രിൽ 1ന് മുൻ ഒന്നാംസ്ഥാനം കിട്ടുന്ന ടീമിന്റെ പേരുകൾ അതിരുപതയിൽ അറിയിക്കുമല്ലോ. വചനഭേദി മെഗാകിസ് നിബന്ധനകൾ

1. 10-15/ 16-25 പ്രായ പരിധിയിൽ രണ്ടുപേരടങ്ങുന്ന രണ്ട് ടീം വീതം ആൺപെൺ വ്യത്യാസമില്ലാതെ പങ്കെടുക്കാവുന്നതാണ്.
2. 8 റൗണ്ടുകളിലായി എഴുത്ത്, ഓഡിയോ വിഷ്വൽസ് രീതികളായിരിക്കും മത്സരം നടക്കുന്നത്.
3. അംഗത്വകാർഡ് മത്സരാർത്ഥികൾക്ക് നിർബന്ധമായിരിക്കും.
4. പ്രഭാഷകന്റെ 51 അധ്യായങ്ങളടങ്ങുന്ന വചനഭാഗമായിരിക്കും മത്സരവിഷയം.

## സംസ്ഥാനതല വാർഷിക ക്യാമ്പ്

സംസ്ഥാന സമിതിയുടെ നേതൃത്വത്തിൽ മെയ് 10,11,12 തീയതികളിൽ ഭരണങ്ങാനം മാതൃഭവനിൽ വച്ച് മേഖലാഭാരവാഹികൾക്ക് നേതൃത്വ പരിശീലന ക്യാമ്പ് നടത്തപ്പെടുന്നു. 10 പേർക്കാണ് ഒരു രൂപതയിൽനിന്ന് പങ്കെടുക്കാൻ അവസരം ഉണ്ടായിരിക്കുക. മേഖലകളിൽനിന്നും ഭാരവാഹികളെ പങ്കെ

ട്രാപ്പിക്കുവാൻ ഡയറക്ടേഴ്സ് ശ്രദ്ധിക്കുമല്ലോ. ആദ്യം പേര് രജിസ്റ്റർ ചെയ്യുന്ന 10 പേർക്കായിരിക്കും പങ്കെടുക്കുവാൻ അവസരം ഉണ്ടായിരിക്കുന്നത്.

**ദിയാക്കോണിയ**

ഈ മാസം ശാഖാതലത്തിൽ ചെയ്യേണ്ടവ

- 1. യുവജന ശുശ്രൂഷാരംഗത്ത് ഇടവകയിൽ നേതൃത്വം നൽകുന്നവരെ ആദരിക്കുക.
- 2. യുവജന റാലി, സംഗമം എന്നിവയിൽ പങ്കാളികളാകുക.

**ബഹു. വൈസ് ഡയറക്ടർമാരുടെ ശ്രദ്ധയ്ക്ക്**

- ❖ സംഘടനാപരമായ കുടിശ്ശികകൾ ഇനിയും അടയ്ക്കാനുള്ളവർ എത്രയുംവേഗം അടച്ച് തീർത്ത് സഹകരിക്കുമല്ലോ.
- ❖ അദിലാബാദ് മിഷൻ സഹായം നൽകാത്ത ശാഖകൾ ഈ മാസംത്തന്നെ നൽകുവാൻ ശ്രദ്ധിക്കുമല്ലോ.
- ❖ വിശ്വാസോത്സവത്തോടനുബന്ധിച്ച് 2019-20 വർഷത്തേയ്ക്കുള്ള ഭാരവാഹികളുടെ തെരഞ്ഞെടുപ്പ് നടത്തി ലിസ്റ്റ് ഓഫീസിൽ എത്തിക്കുമല്ലോ. (കൂടുതൽ വിവരങ്ങൾ കത്തിലൂടെ അറിയിക്കുന്നതായിരിക്കും)

**ഉണ്ണീശോയ്ക്കൊരു കട്ടിൽ-ഒരായിരം നന്ദിയോടെ...**

അദിലാബാദിലെ കുഞ്ഞുകുട്ടുകാർക്ക് കട്ടിൽ വാങ്ങാൻ ഹൃദയപൂർവ്വം സഹകരിച്ചുകൊണ്ടിരിക്കുന്ന എല്ലാ ശാഖകളോടും സുമനസ്സുകൾക്കും ഒരായിരം നന്ദി. വത്സല കുഞ്ഞുങ്ങളിലൂടെ ഇക്കാര്യത്തെ അതിരുപതയിൽ അറിയിച്ച അഭിവന്ദ്യ ഞെളക്കാട്ട് പിതാവിന് ഒത്തിരി സ്നേഹത്തോടെ നന്ദി അറിയിക്കുന്നു. കൂടാതെ പത്ത് കട്ടിലുകൾ വീതം നൽകിയ കുട്ടാപറമ്പ്, വിളക്കന്നൂർ, ശാഖകൾക്കും ഒപ്പം മണിക്കടവ്, ചെടിക്കുളം, ഫാമിലി അപ്പസ്റ്റോലേറ്റ്, അമ്മംകുളം, ചെമ്പത്തൊട്ടി, പൂളക്കുറ്റി, കുളിനീർ, മാങ്ങോട്, നടുവിൽ കൊളക്കാട്, എന്നീ ശാഖകൾക്കും അതിരുപതാകൂടുംബത്തിന്റെ നന്ദി സ്നേഹപൂർവ്വം അറിയിക്കുന്നു... ബാക്കി ശാഖകളിൽനിന്നുള്ള തുക എത്രയുംവേഗം ഓഫീസിൽ എത്തിക്കുമല്ലോ.

**മേഖലാ സന്ദർശനങ്ങൾ**

ഫെബ്രുവരി മാസത്തിൽ അതിരുപതാടീം എല്ലാ മേഖലകളും സന്ദർശിക്കുന്നതായിരിക്കും എന്ന് ഓർമ്മിപ്പിക്കുന്നു. മേഖലകളിൽ വരുന്ന തീയതികൾ അറിയിക്കുന്നതായിരിക്കും. മേഖലകളിൽ എല്ലാ റെക്കോഡുകളും കൃത്യമായി എഴുതി വയ്ക്കുവാൻ ശ്രദ്ധിക്കുമല്ലോ.

**പ്രേഷിതവാരം**

അതിരുപതാതലം പ്രേഷിതവാരം 6-ാം തീയതി ഞായറാഴ്ച ചെമ്പത്തൊട്ടി ശാഖയിൽ നടത്തി. ചെമ്പത്തൊട്ടി ഫൊറോനവികാരി ഫാ. ജോസഫ് മാണിക്കത്തൊഴെ നിലവിളക്ക് തെളിച്ച് പ്രേഷിതവാരം ഉദ്ഘാടനം ചെയ്തു.

പ്രേഷിതവാര പ്രവർത്തനങ്ങൾ നടത്താൻ നേതൃത്വം നൽകിയ എല്ലാ വികാരിയച്ചന്മാർക്കും സിസ്റ്റേഴ്സിനും മിഷനറിമാർക്കും നന്ദി അറിയിക്കുന്നു.

**ഉണർവ്: എം.ടി.സി. ക്യാമ്പ്**

ഡിസംബർ 28, 29 തീയതികളിൽ കരുണാപുരം ഹെറാൾഡ്സ് ഓഫ് ഗുഡ് ന്യൂസ് സെമിനാരിയിൽ വച്ച് 2016-17, 2017-18 വർഷങ്ങളിൽ അതിരുപതാതലത്തിൽ സംഗമം നടത്തി. അതിരുപതാ പ്രസിഡന്റ് ശ്രീ. ബേബി പ്ലാശ്ശേരിയുടെ അധ്യക്ഷതയിൽ ചേർന്ന മീറ്റിംഗ് വായാട്ടുപറമ്പ് ഫൊറോന വികാരി ഫാ. കുര്യാക്കോസ് കളരിക്കൽ ഉദ്ഘാടനം ചെയ്തു. അതിരുപതാ ഡയറക്ടർ ഫാ. ജോസഫ് വേങ്ങക്കുന്നേൽ, ഫാ. ജോൺസൺ, എന്നിവർ ആശംസകളർപ്പിച്ചു. വായാട്ടുപറമ്പ് മേഖല ഡയറക്ടർ ഫാ. ജോൺപോൾ പൂവത്താനിക്കൽ സ്വാഗതവും, അതിരുപതാ ജനറൽ ഓർഗനൈസർ ശ്രീ ബിജു മണ്ണനാൽ നന്ദിയും അറിയിച്ചു. 30 കുട്ടികൾ ക്യാമ്പിൽ പങ്കെടുത്തു. ക്യാമ്പിന് വേണ്ട സഹായം ചെയ്തുതന്ന സെമിനാരി റെക്ടറച്ചനും സ്റ്റാഫ് അംഗങ്ങൾക്കും സിസ്റ്റേഴ്സിനും ചെറുപുഷ്പമിഷൻലീഗ് വായാട്ടുപറമ്പ് മേഖല-കരുണാപുരം ശാഖാ എക്സിക്യൂട്ടീവ് അംഗങ്ങൾക്കും അതിരുപതാ കുടുംബത്തിന്റെ പ്രത്യേകം നന്ദി.

**ബൈബിൾ ഞായർ**

ഡിസംബർ 30-ാം തീയതി ബൈബിൾ ഞായർ അതിരുപതാതല ആഘോഷം കൊട്ടോടി ഇടവകയിൽ വെച്ച് നടത്തി. അതിരുപതാ ഡയറക്ടർ ഫാ. ജോസഫ് വേങ്ങക്കുന്നേൽ ആഘോഷമായ ദിവ്യബലിയർപ്പിച്ച് കുട്ടികൾക്ക് സന്ദേശം നൽകി. അതോടൊപ്പം ബൈബിൾ പ്രതിഷ്ഠയും നടത്തി.

**ക്രിസ്കാർഡ് മത്സരവിജയികൾ**

- I മരിയ എഴുപറയിൽ (ചാവറഗിരി)
- II ആൻമേരി കൈതപ്പറമ്പിൽ (ഒറ്റത്തെ)
- III ആൻമരിയ മാത്യു ശാസ്താംപടവിൽ (ബാലേശുഗിരി)

**ക്ലിക്ക് ഷോട്ട് വിജയികൾ**

- I കുട്ടാപറമ്പ് ശാഖ
- II പേരാവൂർ ശാഖ
- III നെല്ലിക്കാമ്പൊയിൽ & കണിച്ചാർ ശാഖ

**പുന്യാറ്റ വിജയികൾ**

- I പേരാവൂർ ശാഖ
- II കുട്ടാപറമ്പ് ശാഖ
- III ചെമ്പേരി & കണിച്ചാർ ശാഖ

പ്രോത്സാഹന സമ്മാനത്തിനർഹരായവർ-ഏറ്റുപാറ, പൈസക്കരി, മണിക്കടവ്, കുളിനീർ, ചീമേനി

## മിഷൻപച്ചക്കറിത്തോട്ടം വിജയികൾ

മിഷൻലീഗിന്റെ നേതൃത്വത്തിൽ ശാഖകളിൽ നടത്തിയ മിഷൻപച്ചക്കറിത്തോട്ടം മത്സരത്തിൽ വിജയികളായവർ.

I തയ്യേനി ശാഖ

II ബളാൽ ശാഖ

III രാജമുടി ശാഖ

ഗോൾഡൻ സ്റ്റാറിന് അർഹരായവർ : ചാവറഗിരി, ചൂരപ്പടവ്, ഉദയഗിരി, ചെടിക്കുളം, ഏറ്റുപാറ, ചെമ്പേരി, കണിച്ചാർ

സിൽവർ സ്റ്റാറിന് അർഹരായവർ : ദീപഗിരി, മാവുഞ്ചാൽ

പ്രോത്സാഹനസമ്മാനങ്ങൾ : കുട്ടാപറമ്പ്, അരിവിളഞ്ഞപോയിൽ, ആലക്കോട്, വിളക്കന്നൂർ, പൈസക്കരി, വെമ്പുവ, പയ്യാവൂർ, തോമാപുരം, ആയന്നൂർ, വിളമന

## ദി ലീഡർ (നേതൃത്വപരിശീലന ശില്പശാല)

2018 മെയ് 8-11 വരെ തലശ്ശേരി സന്ദേശഭവനിലും മെയ് 15-18 വരെ പടനക്കാട് പാസ്റ്ററൽ സെന്ററിലും വെച്ച് അതിരുപതയിലെ മതബോധന വിദ്യാർത്ഥികളെയും ചെറുപുഷ്പമിഷൻലീഗ് പ്രവർത്തകരെയുമാണ് ഇതിലേക്ക് പ്രതീക്ഷിക്കുന്നത്. ആറാം ക്ലാസ്സ് മുതൽ പത്താംക്ലാസ്സ് വരെ പഠിക്കുന്ന ആദ്യം പേരു നല്കുന്ന 80 കുട്ടികൾക്കായി സാൻജോസ് അക്കാഡമിയും ചെറുപുഷ്പ മിഷൻലീഗും ചേർന്ന് നേതൃത്വ പരിശീലന ശില്പശാല നടത്തുന്നു. രജിസ്ട്രേഷൻ ഫീസ് 900 രൂപ. പങ്കെടുക്കുവാൻ ആഗ്രഹിക്കുന്നവർ താഴെക്കൊടുത്തിരിക്കുന്ന നമ്പറിൽ ബന്ധപ്പെടുവാൻ ശ്രദ്ധിക്കുമല്ലോ.

സാൻജോസ് അക്കാഡമി ഫോൺ : 9496850441, 8281750777

മിഷൻലീഗ് ഓഫീസ് ഫോൺ : 8281255847, 9496900845

## ക്രിസ്റ്റീൻ ധ്യാനം

5 മുതൽ 12 വരെ ക്ലാസ്സുകളിലെ കുട്ടികൾക്കായി മിഷൻലീഗിന്റെയും ക്രിസ്റ്റീൻ ടീമിന്റെയും സഹകരണത്തോടെ അതിരുപതാ ഡയറക്ടർ ഫാ. ജോസഫ് വേങ്ങക്കുന്നേലിന്റെ നേതൃത്വത്തിൽ ഏപ്രിൽ 8-12 വരെയും, മെയ് 20-24 വരെയും പരിയാരം മദർഹോമിൽ വെച്ച് ക്രിസ്റ്റീൻ ധ്യാനം നടത്തപ്പെടുന്നു. പങ്കെടുക്കുവാൻ ആഗ്രഹിക്കുന്നവർ അതിരുപതാ മിഷൻലീഗ് ഓഫീസുമായി ബന്ധപ്പെടുമല്ലോ.

സ്നേഹപൂർവ്വം,

ഫാ. ജോസഫ് വേങ്ങക്കുന്നേൽ  
അതിരുപതാ ഡയറക്ടർ



# തിരുബാലസഖ്യം

സ്നേഹ ബഹു. അച്ചന്മാരേ, ആനിമേറ്റേഴ്സ്, കുഞ്ഞുങ്ങളെ,

ഫെബ്രുവരി 10-ാം തീയതി ഞായറാഴ്ച തിരുബാലസഖ്യദിനമായി നാം ആചരിക്കുകയാണല്ലോ. ഇന്നത്തെ കുഞ്ഞുങ്ങളാണ് നാളെയുടെ വാഗ്ദാനങ്ങൾ. നമ്മുടെ കുഞ്ഞുമക്കളെ വിശുദ്ധിയിലും ദൈവഭക്തിയിലും വളർത്തിക്കൊണ്ടുവരുവാൻ നമുക്കൊരുമിച്ച് പരിശ്രമിക്കാം ഉണ്ണീശോയുടെ എല്ലാ പ്രിയകുട്ടുകാർക്കും തിരുബാലസഖ്യദിനത്തിന്റെ ആശംസകൾ...

## ‘നിങ്ങൾക്കറിയാമോ’? ഫെബ്രുവരി മാസത്തെ വിജയികൾ

- I അൽഫോൻസ് പുതുവാക്കര - വെള്ളാട്
- II ആൽവിൻ സാജു - കുട്ടാപറമ്പ്
- III സോണി പാലക്കുടിയിൽ - അൽഫോൻസാഗിരി

## ‘നിറം കൊടുക്കാമോ’ വിജയികൾ

- I അൽഫോൻസ ചെട്ടിയാകുന്നേൽ - വിമലശ്ശേരി
- II എഡ്വിൻ - മാവുഞ്ചാൽ
- III ആൽബിൻ വിനോദ് - വിമലശ്ശേരി

## തിരുബാലസഖ്യദിനം

ഫെബ്രുവരി 10-ാം തീയതി ഞായറാഴ്ച തിരുബാലസഖ്യദിനം ശാഖകളിൽ സമുചിതമായി ആഘോഷിക്കുമല്ലോ. ജൂബിലി വർഷത്തോടനുബന്ധിച്ച് സംഘടനയെക്കുറിച്ച് കുട്ടികൾക്ക് അറിവ് ലഭിക്കത്തക്കവിധം മീറ്റിംഗുകളും കലാപരിപാടികളും റാലിയും മറ്റും സംഘടിപ്പിച്ച് ഈ ദിനത്തിന്റെ പ്രാധാന്യം കുട്ടികൾക്ക് ബോധ്യപ്പെടുത്തിക്കൊടുക്കുമല്ലോ. അതിരുപതാതലം തിരുബാലസഖ്യദിനം ഒറ്റത്തൊഴാഖയിൽ വെച്ച് നടത്തപ്പെടുന്നു.

## ക്രിസ്കാർഡ് മത്സരവിജയികൾ

- I സെബാസ്റ്റ്യൻ മൈലാടൂർ - പാണത്തൂർ
- II അഡോൺ കൈച്ചിറമറ്റത്തിൽ - കോട്ടൂർവയൽ
- III മാത്യു തുരുത്തേൽ - ആലക്കോട്

**ഫാ. ജോർജ്ജ് നരിപ്പാറ പൗരോഹിത്യ സുവർണ്ണജൂബിലി എൻഡോവ്മെന്റ് ജേതാക്കൾ**

തിരുബാലസഖ്യം അതിരുപതാകലോത്സവത്തിൽ പ്രസംഗമത്സരത്തിൽ ഒന്നാംസ്ഥാനം പൗരോഹിത്യ സുവർണ്ണജൂബിലി എൻഡോവ്മെന്റിന് മാനേജിംഗിൽ ശാഖയിലെ ജോർജ്ജ് മുളയന്നൂർ, ഉദയഗിരി ശാഖയിലെ ദിയ എലിസബത്ത് കുളത്തിനാൽ എന്നിവർ അർഹരായി.

**അതിരുപതാ കലോത്സവ വിജയികൾ**

തിരുബാലസഖ്യം അതിരുപതാ കലോത്സവം എയ്ഞ്ചൽസ് ഫെസ്റ്റ് 2019 ജനുവരി 12-ാം തീയതി ചെമ്പേരി നിർമ്മല ഹയർസെക്കന്ററി സ്കൂളിൽ വെച്ച് നടന്നു. രാവിലെ 9.45ന് ചെമ്പേരി ഫൊറോന വികാരി ഫാ. ജോർജ്ജ് കാഞ്ഞിരക്കാട്ട് കലോത്സവം ഉദ്ഘാടനം ചെയ്തു. അതിരുപതാ പ്രസിഡന്റ് ശ്രീ ബേബി പ്ലാഗ്ലേരി അധ്യക്ഷനായിരുന്ന കലോത്സവത്തിൽ അതിരുപതാ ഡയറക്ടർ ഫാ. ജോസഫ് വേങ്ങക്കുന്നേൽ മുഖ്യപ്രഭാഷണം നടത്തി.

അതിരുപതാകലോത്സവത്തിൽ ആലക്കോട്, നെല്ലിക്കാംപൊയിൽ, കുന്നോത്ത് മേഖലകൾ യഥാക്രമം ഒന്നും രണ്ടും മൂന്നും സ്ഥാനങ്ങൾ കരസ്ഥമാക്കി. കൂടാതെ ലാലു നാടകമത്സരത്തിൽ മികച്ച അഭിനേതാവായി ഒറ്റത്തെയിലെ എബിൻ ജോമി വട്ടക്കുഴിയെയും, മികച്ച അഭിനേത്രിയായി പട്ടപ്പ് ശാഖയിലെ എയ്ഞ്ചല ബാബു വടക്കേത്തടത്തിലിനെയും തെരഞ്ഞെടുത്തു. 16 ഫൊറോനകളിൽനിന്നുമായി 510 കലാപ്രതിഭകൾ പങ്കെടുത്തു. മത്സരത്തിൽ പങ്കെടുത്ത എല്ലാ കുട്ടികൾക്കും കുട്ടികളെ പഠിപ്പിച്ചൊരുക്കിയ വൈസ്മയകർമ്മങ്ങൾക്കും പ്രത്യേകം നന്ദി... അതോടൊപ്പം കലോത്സവത്തിനുവേണ്ട സഹായങ്ങൾ ചെയ്തുതന്ന ചെമ്പേരി മേഖലയിലെയും ശാഖയിലെയും ഡയറക്ടറുമാർക്കും ടീം അംഗങ്ങൾക്കും അതിരുപതാകൂടും ബത്തിന്റെ നന്ദി.

സ്നേഹപൂർവ്വം,

**ഫാ. ജോസഫ് വേങ്ങക്കുന്നേൽ**  
അതിരുപതാ ഡയറക്ടർ